



राजकीय महाविद्यालय बासा (गोहर)

[NAAC (नैक) द्वारा मान्यता प्राप्त (ग्रेड-बी)]



24 वाँ

वार्षिक पारितोषिक वितरण समारोह

12 मार्च 2025

मुख्य अतिथि

श्री अपूर्व देवगन (आई.ए.एस.)

उपायुक्त, मण्डी (हि०प्र०)

वार्षिक प्रतिवेदन 2024-25



प्रस्तुतकर्ता

डॉ पूर्ण चंद चौहान

प्राचार्य, राजकीय महाविद्यालय, बासा (गोहर) जिला मण्डी (हि०प्र०)

Contact No: 01907-251018

E-Mail: gcgohar-hp@nic.in

वार्षिक विवरण (2024-25)

विद्या ददाति विनयं विनयाद् याति पात्रताम्।
पात्रत्वात् धनमाप्नोति धनात् धर्मं ततः सुखम्॥

अर्थात्, विद्या विनय देती है, विनय से पात्रता आती है, पात्रता से धन आता है, धन से धर्म प्राप्त होता है और धर्म से सभी सुख प्राप्त होते हैं। इसी उद्देश्य के साथ राजकीय महाविद्यालय, बासा (गोहर) 24 अप्रैल, 1999 में अस्तित्व में आया।

महाविद्यालय एक अवलोकन:

महाविद्यालय बासा (गोहर) उपमंडलीय मुख्यालय तथा चैलचौक के मध्य खयोड़ नामक गाँव में स्थित है। यह महाविद्यालय जियुनी खड़ के किनारे मनोहर प्राकृतिक छटाओं के मध्य अपने 26 वर्षों का शैक्षणिक सफर पूरा कर रहा है। बासा गाँव के निवासी विगत वर्षों से इस महाविद्यालय के बुनियादी ढांचे के विस्मयकारी परिवर्तन के साक्षी हैं। यहाँ पर आसपास से लेकर सराज, नाचन तथा बल्ह निर्वाचन क्षेत्र के दूर-दराज के इलाकों से तीनों संकायों में विद्यार्थी अपनी शिक्षा प्राप्त कर रहे हैं। महाविद्यालय ने शैक्षणिक, खेलकूद, सांस्कृतिक और अन्य सह पाठ्यक्रम गतिविधियों के मामले में भी उल्लेखनीय वृद्धि की है। हमें अपेक्षा ही नहीं अपितु पूर्ण विश्वास है कि आने वाले समय में महाविद्यालय गुणवत्ता की कसौटी पर प्रदेश भर में अपना एक अलग मुकाम बनाएगा।

संकाय एवं विषय उपलब्धता:

राजकीय महाविद्यालय बासा में कला, विज्ञान और वाणिज्य के संकाय विद्यार्थियों के लिए उपलब्ध हैं और महाविद्यालय इन विषयों में विभिन्न पाठ्यक्रम प्रदान करता है। महाविद्यालय में शैक्षणिक सत्र 2013-14 से हिमाचल प्रदेश विश्वविद्यालय द्वारा शुरू की गई सी.बी.सी.एस. सेमेस्टर प्रणाली के तहत स्नातक स्तर पर पाठ्यक्रमों की व्यवस्था शुरू की गई है। सेमेस्टर प्रणाली के तहत हिमाचल प्रदेश विश्वविद्यालय ने पाठ्यक्रमों में शैक्षणिक सत्र 2016-17 और 2018-19 में बदलाव किया था। हिमाचल प्रदेश सरकार के दिशा निर्देशों के अनुसार, विश्वविद्यालय ने सेमेस्टर प्रणाली को वार्षिक प्रणाली में परिवर्तित करके नए सी.बी.सी.एस. सेमेस्टर प्रणाली में एक बड़ा बदलाव किया है। वर्तमान शैक्षणिक सत्र 2024-25 में सभी कक्षाएं वार्षिक प्रणाली के तहत पढ़ाई जा रही हैं। मूल्यांकन की प्रक्रिया को अधिक सरल और पारदर्शी बनाने के लिए मध्यावधि परीक्षा, नियमित कक्षा-परीक्षा, असाइनमेंट और ट्यूटोरियल का प्रावधान है। इस प्रणाली के तहत, छात्र कोर-पाठ्यक्रम, वैकल्पिक-पाठ्यक्रम और कला संकाय, विज्ञान और वाणिज्य में योग्यता संवर्धन अनिवार्य पाठ्यक्रम चुन सकते हैं।

महाविद्यालय परिवार एक अवलोकन:

किसी भी संगठन की सफलता उसके कर्मचारियों के हाथों में होती है। राजकीय महाविद्यालय, बासा (गोहर) के ईमानदार और परिश्रमी कर्मचारियों का इतिहास गौरवशाली रहा है।

महाविद्यालय में शिक्षक/गैर-शिक्षक कर्मचारियों के स्वीकृत पदों की वर्तमान स्थिति निम्नानुसार है:

अ. प्राचार्य			01
ब. शैक्षिक कर्मचारी वर्ग:	(i)	स्थायी शिक्षक	19
	(ii)	अनुबंधित शिक्षक	01
स. गैर शैक्षिक कर्मचारी:	(i)	अधीक्षक (ग्रेड १)	01
		अधीक्षक (ग्रेड २)	01
	(ii)	पुस्तकालय सहायक	01
	(iii)	वरिष्ठ सहायक	01
	(iv)	कनिष्ठ कार्यालय सहायक	01
	(v)	वरिष्ठ प्रयोगशाला सहायक	02
	(vi)	कनिष्ठ प्रयोगशाला सहायक	03
	(vii)	स्टोर कीपर	01
	(viii)	चतुर्थ श्रेणी कर्मचारी	06
	(ix)	सफाई कर्मचारी	01

रिक्तियों की संख्या:

अ. शिक्षण:	(i)	संस्कृत	01
	(ii)	जीव विज्ञान	01
	(iii)	समाज शास्त्र	01
	(iv)	लोक प्रशासन	01
	(v)	रसायन विज्ञान	01
ब. गैर शिक्षण:	(i)	अधीक्षक (ग्रेड २)	01
	(ii)	वरिष्ठ सहायक	01
	(iii)	वरिष्ठ प्रयोगशाला सहायक	01
	(iv)	कनिष्ठ प्रयोगशाला सहायक	02
	(v)	स्टोर कीपर	01 रिक्त 2010 से
	(vi)	सफाई कर्मचारी	01 रिक्त 2016 से

इस सत्र में महाविद्यालय परिवार से स्थानांतरित हुए सदस्य

1. श्री तेजेन्द्र कुमार अधीक्षक (ग्रेड -2)
2. श्रीमती इन्दरा देवी (चपरासी)

इस सत्र में महाविद्यालय परिवार में सम्मिलित सदस्य

1. श्रीमती लक्ष्मी देवी अधीक्षक (ग्रेड -1)
2. श्रीमती पवना देवी (चपरासी)

सत्र 2024 -25 में सेवानिवृत्त सदस्य

1. श्रीमती गौरजा देवी (चपरासी) 5 जून 2024
2. श्री ओम प्रकाश (एस.एल.ए.) 31 जनवरी 2025

विद्यार्थियों की तीनों संकायों में संख्या

वर्तमान सत्र 2024- 25 में विद्यार्थियों की संख्या 955 हैं। जिसमें 321 छात्र और 634 छात्राएं शामिल हैं जिसका विवरण निम्न इस प्रकार से है:-

क्रमांक	कक्षा/सत्र	छात्र	छात्राएं	कुल योग
1	बी. ए. प्रथम वर्ष	136	195	331
2	बी. ए. द्वितीय वर्ष	73	170	243
3	बी. ए. तृतीय वर्ष	57	153	210
4	बी. एस. सी. (मेडिकल) प्रथम वर्ष	07	25	32
5	बी. एस. सी. (मेडिकल) द्वितीय वर्ष	03	20	23
6	बी. एस. सी. (मेडिकल) तृतीय वर्ष	04	12	16
7	बी. एस. सी. (नॉन मेडिकल) प्रथम वर्ष	12	18	30
8	बी. एस. सी. (नॉन मेडिकल) द्वितीय वर्ष	05	06	11
9	बी. एस. सी. (नॉन मेडिकल) तृतीय वर्ष	05	06	11
10	बी. कॉम. प्रथम वर्ष	09	10	19
11	बी. कॉम. द्वितीय वर्ष	07	12	19
12	बी. कॉम. तृतीय वर्ष	03	07	10
	कुल	321	634	955

सत्र 2023 -24 की शैक्षणिक उपलब्धियां

- छात्र रुसा सी.बी.सी.एस के तहत परीक्षा में शामिल हो रहे हैं सत्र 2023-24 में परीक्षा में बैठने वाले छात्रों के परिणाम निम्नानुसार हैं:-

कक्षा/सत्र	परीक्षा में बैठे छात्र	उत्तीर्ण	उत्तीर्ण प्रतिशत
बी. ए. प्रथम वर्ष	294	226	76.87%
बी. ए. द्वितीय वर्ष	218	185	84.86%
बी. ए. तृतीय वर्ष	150	149	99.33%
बी. एस. सी. प्रथम वर्ष	23	18	78.26%
बी. एस. सी. द्वितीय वर्ष	16	11	68.75%
बी. एस. सी. तृतीय वर्ष	7	7	100%
बी. एस. सी. (नॉन मेडिकल) प्रथम वर्ष	17	10	58.82%
बी. एस. सी. (नॉन मेडिकल) द्वितीय वर्ष	10	6	60%
बी. एस. सी. (नॉन मेडिकल) तृतीय वर्ष	18	18	100%
बी. कॉम. प्रथम वर्ष	21	15	71.42%
बी. कॉम. द्वितीय वर्ष	14	11	78.57%
बी. कॉम. तृतीय वर्ष	19	17	89.47%
1. अभिलाषा सपुत्री श्री सुरेन्द्र कुमार बी.एस.सी.— तृतीय वर्ष, कक्षा रोल0न0— 21बी.एस.एन.— 015 एच.पी.यू. रोल0न0 2210100027 , (हि0प्र0) विश्वविद्यालय शिमला में 7वां स्थान हासिल किया। 2. सरोज कुमार सुपुत्र श्री रमेश कुमार , स्नातक सत्र 2017-20 नें यू.जी.सी. नेट जून 2024 में 112 रैंक लेकर उत्तीर्ण किया।			

छात्रवृत्तियां 2024-25

राष्ट्रीय छात्रवृत्ति पोर्टल पर एक ऑनलाइन पोर्टल है। जिसके माध्यम से विद्यार्थियों को आवेदन, आवेदन रसीद, प्रसारण, मंजूरी और छात्रों को विभिन्न छात्रवृत्ति के वितरण से शुरू होने वाली विभिन्न सेवाएं प्रदान की जाती हैं। महाविद्यालय की छात्रवृत्ति समिति छात्रवृत्ति के लिए पात्र छात्र-छात्राओं के प्रमाण पत्रों की जांच और सत्यापन करती है। महाविद्यालय की छात्रवृत्ति समिति ने विभिन्न राज्य एवं केंद्र प्रायोजित छात्रवृत्ति योजनाओं के अंतर्गत विद्यार्थियों के सत्र 2024-25 के लिए ऑनलाइन आवेदन पत्रों की जाँच की तथा राज्य नोडल अधिकारी द्वारा इन पत्रों का सत्यापन भी निम्न प्रकार से कर लिया गया है :-

क्रमांक	छात्रवृत्ति योजना	नवीनीकरण	ताज़ा	कुल
1	राज्यप्रायोजित कल्पना चावला छात्रवृत्ति योजना	18	8	26
2	अनुसूचित जाति के छात्रों के लिए केंद्र प्रायोजित मैट्रिक के बाद की छात्रवृत्ति योजना	8	20	28
3	अन्य पिछड़ा वर्ग, EBC, DNT, के छात्रों के लिए केंद्र प्रायोजित मैट्रिक के बाद की छात्रवृत्ति योजना	3	1	4
4	मुख्यमंत्री विद्यार्थी कल्याण योजना	4	1	5
5	सेंट्रल सेक्टर स्कीम	37	32	69

कुल	70	62	132
-----	----	----	-----

छात्रों को अपने बैंक खातों में कॉलेज तथा राज्य और केंद्र नोडल अधिकारियों से सत्यापन के बाद पीएफएमएस के माध्यम से छात्रवृत्ति की राशि प्राप्त होती है।

थोक एसएमएस सुविधा

- महाविद्यालय में थोक एसएमएस सुविधा 24 जुलाई 2019 से उपलब्ध है, जिससे छात्र सीधे अपने मोबाइल नंबर पर एसएमएस सामूहिक रूप से प्राप्त कर सकते हैं। यह सुविधा सभी छात्रों को डीएनडी और गैर डीएनडी नंबरों पर उपलब्ध है।

खेलकूद गतिविधियाँ:-

- खेल एक शारीरिक गतिविधि है; जिसमें प्रतिस्पर्धा या सामाजिक भागीदारी होती है। खेल में शारीरिक और मानसिक स्वास्थ्य बेहतर रहता है। खेलों को प्रोत्साहित करने के लिए दुनिया भर में कई खेल आयोजित किए जाते हैं। खेल जीवन का एक अभिन्न अंग है। खेल शारीरिक परिश्रम और कौशल से जुड़ी एक गतिविधि है। खेल मनोरंजन, शारीरिक मानसिक सामाजिक और संवेगात्मक विकास के लिए भी जरूरी है। खेल तनाव कम करता है और सामूहिक जीवन का आनंद लेने में मदद करता है। खेल नीरस जीवन में ऊर्जा का संचार करता है। खेल, स्वस्थ शरीर और दिमाग के लिए जरूरी है। खेल एक उद्देश्य पूर्ण और निश्चित लक्ष्य के साथ शारीरिक गतिविधि है जिसका उद्देश्य प्रतिकूलताओं पर विजय प्राप्त करना और जीतना है।
- किसी के जीवन में खेल और फिटनेस का महत्व अत्यधिक महत्व होता है। खेल खेलने से टीम भावना विकसित होती है। इसके साथ-साथ रणनीतिक और विश्लेषणात्मक सोच, नेतृत्व कौशल, लक्ष्य निर्धारण और जोखिम लेने की क्षमता भी विकसित होती है। एक फिट और स्वस्थ व्यक्ति समान रूप से स्वस्थ समाज और मजबूत राष्ट्र का नेतृत्व करता है। सत्र 2024 -25 में महाविद्यालय बासा के खिलाड़ियों ने विभिन्न खेलकूद गतिविधियों में भाग लिया :-
- सत्र 2024- 25 में महाविद्यालय के खिलाड़ियों ने अंतरमहाविद्यालय स्पर्धा में खो-खो, क्रिकेट, वॉलीबॉल और बैडमिंटन में पुरुष वर्ग और महिला वर्ग में भाग लिया।
- इस सत्र में पुरुष खो -खो टीम ने हिमाचल प्रदेश अंतर महाविद्यालय प्रतियोगिता में द्वितीय स्थान हासिल किया है। हमारे महाविद्यालय के चार खिलाड़ी अंतरविश्वविद्यालय खो -खो प्रतियोगिता के लिए चुने गए।
- वीना कुमारी पुत्री श्री कृष्ण चंद्र बीए द्वितीय वर्ष ने एल०पी०यू० जालंधर पंजाब में 5 से 8 दिसंबर 2024 तक आयोजित अंतरमहाविद्यालय खो-खो महिला चैंपियनशिप में भाग लिया।
- सुश्री बिना कुमारी ने 22 से 25 फरवरी 2025 तक कालीकट विश्वविद्यालय में आयोजित अखिल भारतीय अंतरविश्वविद्यालय खो-खो महिला चैंपियनशिप में भाग लिया।

- भेष कुमार सुपुत्र श्री दौलत राम बीए प्रथम वर्ष, निशांत कुमार सुपुत्र श्री बेगम राम बीए प्रथम वर्ष और भीष्म ठाकुर पुत्र श्री डोले राम बीए प्रथम वर्ष तीनों खिलाड़ियों ने छत्रपति शाहूजी महाराज विश्वविद्यालय कानपुर में आयोजित अंतरविश्वविद्यालय खो-खो पुरुष चैंपियनशिप में भाग लिया; जो 25 फरवरी से 1 मार्च 2025 तक आयोजित की गई ।

महाविद्यालय वार्षिक खेल कूद प्रतियोगिता

- राजकीय महाविद्यालय बासा में 14 फरवरी 2025 को खेलकूद प्रतियोगिता का आयोजन किया गया। जिसमें दौड़ने, कूदने, फेंकने संबंधित क्रियाओं के साथ-साथ कबड्डी खेल का भी आयोजन किया गया। परिणामों के आधार पर निखिल बीए तृतीय वर्ष और हेमलता बीए प्रथम वर्ष को सत्र 2024-25 का सर्वश्रेष्ठ खिलाड़ी पुरुष वर्ग और महिला वर्ग से घोषित किया गया।

सांस्कृतिक गतिविधियां

- राजकीय महाविद्यालय बासा से सत्र 2024-25 में 13 विद्यार्थियों ने हिमाचल प्रदेश विश्वविद्यालय द्वारा आयोजित युवा समारोह ग्रुप -2 में भाग लिया जो राजकीय स्नातकोत्तर महाविद्यालय करसोग में दिनांक 23 से 26 अक्टूबर 2024 तक चला। इस ग्रुप की विभिन्न कार्यों में शास्त्रीय संगीत, गायन, सुगम संगीत, गजल, समूह गान, लोक वाद्य, वादन प्रतियोगिता में महाविद्यालय बासा के विद्यार्थियों ने भाग लिया। यह महाविद्यालय के लिए गर्व का विषय है कि लोक वाद्य, वादन प्रतियोगिता में महाविद्यालय बासा की युवा महोत्सव में सराहनीय प्रस्तुति रही।

एनसीसी गतिविधियाँ 2024-25:

इस कॉलेज में सत्र 2016-17 से राष्ट्रीय कैडेट कोर (छात्र -छात्राओं) की इकाई कार्यरत है।

यह इकाई 2 एचपी बीएन एनसीसी, मंडी एचपी से संबद्ध है, जिसमें कुल 100 कैडेट हैं। एनसीसी इकाई वाणिज्य विभाग के सहायक प्रोफेसर यशपाल की कुशल कमान में आगे बढ़ रही है। कैडेटों ने सत्र 2024-25 के दौरान विभिन्न गतिविधियों में भाग लिया:

- 5 जून, 2024 को विश्व पर्यावरण दिवस मनाया।
- जी.सी. बासा इकाई के एनसीसी कैडेटों द्वारा कॉलेज परिसर में योग दिवस मनाया गया। कैडेटों ने 21 जून 2024 को विभिन्न योग गतिविधियाँ कीं।
- 17 जुलाई, 2024 को, एनसीसी कैडेटों ने पर्यावरण के अनुकूल बैग बनाकर और पर्यावरण के बारे में जागरूक कर, वेस्ट पेपर बैग दिवस मनाया। उनके प्रयासों ने हरियाली, प्लास्टिक मुक्त भविष्य को बढ़ावा दिया।
- 20 अगस्त, 2024 को कॉलेज परिसर में वृक्षारोपण गतिविधि की गई। कॉलेज परिसर में एन.एस.एस. स्वयंसेवकों और इको क्लब के साथ एन.सी.सी. कैडेट्स द्वारा पौधे रोपे गए।
- 27 सितंबर, 2024 को एन.सी.सी. इकाई ने उत्साहपूर्वक विश्व पर्यटन दिवस मनाया।
- 16 अक्टूबर, 2024 को एन.सी.सी. ने अंतर्राष्ट्रीय आपदा जोखिम न्यूनीकरण दिवस मनाया। कैडेट्स ने सुरक्षित कल के लिए आपदा तत्परता के महत्व को उजागर किया।
- 23 नवंबर 2024 को एनसीसी का स्थापना दिवस मनाया और लोक राज को कैडेट से सीएसएम के पद पर पदोन्नत किया।

- 2 दिसंबर 2024 को बासा कॉलेज की एनएसएस इकाई और रोवर्स-रेंजर्स इकाई के साथ सामूहिक रूप से विश्व एड्स दिवस मनाया।
- इस इकाई के कैडेटों ने 21 जनवरी 2025 को 2 एचपी बीएन एनसीसी मंडी एचपी की देखरेख में क्षेत्रीय अस्पताल मंडी में आयोजित रक्तदान शिविर में भाग लिया।
- इकाई ने गोहर उपमंडल के एसडीएम श्री लक्ष्मण सिंह कनेट की अगुवाई में बासा कॉलेज के एनसीसी कैडेटों, पीएस गोहर के साथ जीएसएसएस गोहर में 26 जनवरी की गणतंत्र दिवस परेड में भाग लिया।

राष्ट्रीय सेवा योजना (NSS)

- महाविद्यालय बासा में वर्तमान सत्र में राष्ट्रीय सेवा योजना की दो इकाइयों में कुल 200 की संख्या है। डॉ. भेद राम सहायक आचार्य अर्थशास्त्र और प्रो. अर्चना शर्मा सहायक आचार्या अंग्रेजी के दिशा निर्देश में कार्य कर रहे हैं।

राजकीय महाविद्यालय बासा, (गोहर) की NSS इकाई द्वारा आयोजित विभिन्न नियमित गतिविधियों का संक्षिप्त विवरण इस प्रकार है:

1. पौधारोपण अभियान पर एक दिवसीय शिविर (एक पौधा मां के नाम)

महाविद्यालय की NSS इकाई द्वारा 9 अगस्त 2024 को इस शैक्षणिक सत्र का पहला एक दिवसीय शिविर का आयोजन किया गया। इस एक दिवसीय शिविर में, कार्यक्रम अधिकारियों की देखरेख में, वन विभाग द्वारा महाविद्यालय को पौधारोपण के लिए आवंटित स्थान लियोटी में पौधारोपण अभियान (एक पौधा मां के नाम) और पहले से लगाए गए पौधों के रखरखाव का आयोजन किया गया। पौधारोपण अभियान की शुरुआत महाविद्यालय के प्राचार्य द्वारा स्वयंसेवकों को वनों के महत्व और उनके संरक्षण के बारे में प्रेरणादायक शब्दों के साथ हुई।

2. नव नामांकित/पंजीकृत स्वयंसेवकों के लिए अभिमुखीकरण सत्र

NSS इकाई में नव नामांकित/पंजीकृत स्वयंसेवकों के लिए 12 अगस्त 2024 को महाविद्यालय परिसर में अभिमुखीकरण सत्र का आयोजन किया गया। इस सत्र को कॉलेज के NSS कार्यक्रम अधिकारी डॉ. भेद आर. वर्मा और प्रो. अर्चना शर्मा ने लिया। इस सत्र में स्वयंसेवकों को NSS, इसकी कार्यप्रणाली, भूमिका और सामुदायिक सेवाओं में इसके महत्व के बारे में बताया गया।

3. 'केंद्रीय बजट 2024 और युवा' विषय पर एक व्याख्यान

महाविद्यालय की NSS इकाई द्वारा 12 अगस्त 2024 को 'केंद्रीय बजट 2024 और युवा' विषय पर एक व्याख्यान एवं सह चर्चा सत्र का आयोजन किया गया। सत्र के मुख्य वक्ता महाविद्यालय के अर्थशास्त्र विभाग के सहायक प्रोफेसर डॉ. भेद आर. वर्मा थे। चर्चा की शुरुआत 23 जुलाई 2024 को वित्त मंत्री द्वारा सदन में प्रस्तुत किए जाने वाले केंद्रीय बजट 2024 में युवाओं के लिए बजट आवंटन, योजनाओं, कार्यक्रमों और नई पहलों के प्रावधानों

से हुई। मुख्य संसाधक ने कहा कि बजट में युवाओं की भूमिका पर ध्यान केंद्रित किया गया है और अगली पीढ़ी के सुधारों पर जोर देते हुए आर्थिक विकास और विकास के लिए एक व्यापक योजना की रूपरेखा तैयार की गई है। उत्पादकता में सुधार, बाजार दक्षता बढ़ाने और प्रौद्योगिकी का लाभ उठाने पर ध्यान केंद्रित करके, सरकार का लक्ष्य एक मजबूत और समावेशी आर्थिक ढांचा बनाना है। इस सत्र में, NSS स्वयंसेवक, अर्थशास्त्र विभाग और अन्य विभागों के छात्र मौजूद थे और चर्चा से लाभान्वित हुए।

4. गोहर में स्वतंत्रता दिवस परेड में भागीदारी

महाविद्यालय के NSS स्वयंसेवकों ने 15 अगस्त 2024 को GSSS गोहर के पास परेड ग्राउंड में मंडल स्तरीय स्वतंत्रता दिवस परेड में भाग लिया।

5. स्वच्छता अभियान पर एक दिवसीय शिविर

24 अगस्त 2024 को NSS इकाई द्वारा महाविद्यालय परिसर में NSS कार्यक्रम अधिकारियों की देखरेख में स्वच्छता अभियान पर एक दिवसीय शिविर का आयोजन किया गया। स्वच्छता अभियान की शुरुआत महाविद्यालय के प्राचार्य द्वारा स्वयंसेवकों को अपने आस-पास की सफाई के महत्व को बताते हुए प्रेरणादायक शब्दों से हुई। इसके बाद महाविद्यालय परिसर को साफ करने के लिए विभिन्न गतिविधियां जैसे कि यहां-वहां अनावश्यक रूप से उगी जड़ी-बूटियां/झाड़ियां और घास काटना, नालियों की सफाई करना, प्लास्टिक कचरा इकट्ठा करना आदि महाविद्यालय की NSS इकाई के स्वयंसेवकों द्वारा किया गया।

6. शिक्षक दिवस समारोह

भारत गणराज्य के दूसरे राष्ट्रपति डॉ. एस. राधाकृष्णन की जयंती के उपलक्ष्य में, NSS इकाइयों के स्वयंसेवकों ने 5 सितंबर 2024 को महाविद्यालय के बहुउद्देशीय हॉल में शिक्षक दिवस मनाया। महाविद्यालय के प्राचार्य ने दीप प्रज्वलित कर कार्यक्रम का उद्घाटन किया और छात्रों को उनके भविष्य के प्रयासों के लिए शुभकामनाएं दीं। इस दिन, स्वयंसेवकों ने

अपने सम्मानित शिक्षकों के प्रति सम्मान और स्नेह व्यक्त करने के लिए विभिन्न गतिविधियाँ कीं।

7. NSS स्थापना दिवस का उत्सव

महाविद्यालय की NSS इकाई ने 24 सितंबर 2024 को महाविद्यालय के बहुउद्देशीय हॉल में NSS स्थापना दिवस मनाया। महाविद्यालय के प्राचार्य ने दीप प्रज्वलित कर कार्यक्रम का उद्घाटन किया और स्वयंसेवकों को सामाजिक सेवाओं में उनके योगदान के लिए शुभकामनाएं दीं। NSS स्वयंसेवकों ने इस दिन को मनाने के लिए विभिन्न गतिविधियाँ कीं।

8. "स्वच्छता ही सेवा 2024" का आयोजन

लोगों को स्वच्छता, सफाई और कूड़ेदानों के उपयोग के प्रति जागरूक करना ताकि वे कूड़े और प्लास्टिक अपशिष्ट पदार्थों से मुक्त रहें और अपनी धरती और प्रकृति को बचाएं, सुरक्षित रखें और संरक्षित करें। इसलिए, "स्वच्छता ही सेवा" की थीम के तहत, NSS इकाइयों ने 25 सितंबर 2024 को महाविद्यालय परिसर से मेला ग्राउंड तक जागरूकता रैली शुरू की। महाविद्यालय के प्राचार्य ने कॉलेज के प्रांगण से रैली को हरी झंडी दिखाई। स्वयंसेवकों ने न केवल मेला ग्राउंड में एकत्र लोगों, व्यापारियों और दुकानदारों को जागरूक किया, बल्कि अपने आस-पास की सफाई रखने के तरीके पर पर्चे भी बांटे।

9. जिला स्तरीय प्री-आरडी कैंप-2025

28 सितंबर 2024 को MLSM कॉलेज, सुंदरनगर में जिला स्तरीय प्री-आरडी चयन शिविर का आयोजन किया गया। इस जिला स्तरीय प्री-आरडी शिविर में महाविद्यालय के नौ स्वयंसेवकों ने भाग लिया।

10. राज्य स्तरीय प्री-आरडी कैंप-2025

1 अक्टूबर 2024 को MLSM कॉलेज, सुंदरनगर में जिला स्तरीय प्री-आरडी चयन शिविर का आयोजन किया गया। इस जिला स्तरीय प्री-आरडी शिविर में महाविद्यालय के एक स्वयंसेवक ने भाग लिया।

11. स्वच्छता दिवस का उत्सव - 2 अक्टूबर 2024

2 अक्टूबर 2024 को राष्ट्रपिता महात्मा गांधी की जयंती के उपलक्ष्य में, NSS इकाइयों के स्वयंसेवकों ने स्वच्छता अभियान पर एक दिवसीय शिविर का आयोजन किया गया। स्वयंसेवकों ने महाविद्यालय परिसर से पंचायत कार्यालय तक रैली निकाली और पंचायत अधिकारियों के साथ एकल-उपयोग प्लास्टिक को समाप्त करने, परिसर और आसपास की सफाई, आस-पास के गांवों से प्लास्टिक अपशिष्ट सामग्री एकत्र करने और निवासियों के बीच प्लास्टिक, इसके उपयोग, पुनर्चक्रण, स्वास्थ्य पर हानिकारक प्रभाव और उचित अपघटन के बारे में जागरूकता अभियान के बारे में चर्चा की।

12. दिवाली का जश्न - "ये दिवाली मेरे भारत वाली"

'ये दिवाली मेरे भारत वाली' थीम के तहत, महाविद्यालय के NSS इकाई के स्वयंसेवकों ने 28 अक्टूबर 2024 को दिवाली उत्सव को बड़े उत्साह और उल्लास के साथ मनाने के लिए विभिन्न गतिविधियों का आयोजन किया गया। स्वयंसेवकों ने सबसे पहले कॉलेज परिसर और कक्षाओं की सफाई की और उन्हें मालाओं, दिवाली की शुभकामनाओं, रंगोली और पोस्टरों से सजाया। स्वयंसेवकों ने अस्पताल में भर्ती मरीजों के साथ दिवाली का त्योहार मनाने के लिए सिविल अस्पताल, गोहर का भी दौरा किया। उन्होंने मरीजों को उनके अच्छे स्वास्थ्य और शीघ्र स्वस्थ होने की शुभकामनाएं दीं और उन्हें कुछ फल वितरित किए। इस अवसर पर, स्वयंसेवकों ने उन स्वास्थ्य कर्मियों और चिकित्सकों को भी बधाई दी जो रोगियों की बेहतरी के लिए लगातार काम कर रहे हैं।

13. मेरा भारत आउटरीच कार्यक्रम

युवा कार्यक्रम एवं खेल मंत्रालय, राष्ट्रीय सेवा योजना के क्षेत्रीय निदेशालय, चंडीगढ़, भारत सरकार द्वारा प्रायोजित आउटरीच कार्यक्रम के अंतर्गत राजकीय महाविद्यालय बासा (गोहर) की राष्ट्रीय सेवा योजना (NSS) इकाई द्वारा 7 नवंबर से 9 नवंबर 2024 तक विभिन्न

गतिविधियों का आयोजन किया गया। यह कार्यक्रम महाविद्यालय के प्राचार्य के निर्देशानुसार कार्यक्रम अधिकारी प्रो. अर्चना शर्मा एवं डॉ. भेद.आर. वर्मा की देखरेख में आयोजित किया गया। 7 नवंबर 2024 को सबसे पहले महाविद्यालय के स्वयंसेवकों ने महाविद्यालय परिसर की सफाई की। उन्होंने कूड़ा-कचरा एवं अनावश्यक उगी घास को उखाड़कर उसका उचित तरीके से निपटान किया। 8 नवंबर 2024 को महाविद्यालय की NSS इकाई के स्वयंसेवकों ने राजकीय वरिष्ठ माध्यमिक विद्यालय गोहर, राजकीय वरिष्ठ माध्यमिक विद्यालय चैल चौक एवं डीएवी पाठशाला बासा में जाकर विद्यार्थियों को मेरा भारत पोर्टल से संबंधित PPT प्रस्तुत की। उन्होंने विद्यार्थियों को मेरा भारत कार्यक्रम के अंतर्गत आयोजित विभिन्न गतिविधियों की जानकारी दी। इसके बाद स्वयंसेवकों ने महाविद्यालय परिसर में MY BHARAT PORTAL से संबंधित PPT प्रस्तुत की तथा युवाओं से 2047 तक विकासशील भारत के लक्ष्य को प्राप्त करने में अपनी भागीदारी सुनिश्चित करने की अपील की। 9 नवंबर 2024 को महाविद्यालय की NSS इकाई के स्वयंसेवकों गोद लिए गए गांव में जाकर कुओं की सफाई की तथा लोगों को स्वच्छता का संदेश दिया। महाविद्यालय के प्राचार्य ने आउटरीच कार्यक्रम के सफल आयोजन पर बधाई दी तथा कहा कि ऐसे कार्यक्रम स्वयंसेवकों को समाज से जोड़ते हैं तथा देश के लिए बेहतर नागरिक तैयार करते हैं। इस आउटरीच कार्यक्रम को सफल बनाने के लिए तीन दिनों तक करीब 100-120 स्वयंसेवकों ने भाग लिया।

14. विश्व एड्स दिवस का आयोजन

महाविद्यालय की NSS इकाई ने 2 दिसंबर 2024 को महाविद्यालय के बहुउद्देशीय हॉल में विश्व एड्स दिवस का आयोजन किया गया। महाविद्यालय के प्राचार्य ने कार्यक्रम की अध्यक्षता की तथा स्वयंसेवकों को संबोधित करते हुए उन्हें एचआईवी/एड्स तथा इसके जानलेवा परिणामों के बारे में जागरूक किया। NSS स्वयंसेवकों ने विश्व एड्स दिवस पर भाषण, नारा लेखन, प्रश्नोत्तरी और पोस्टर निर्माण जैसी विभिन्न प्रतियोगिताओं का प्रदर्शन किया।

रोवर एंड रेंजर 2024- 25

रोवर और रेंजर की इकाई श्री संजीव कुमार, सहायक आचार्य, इतिहास विभाग और श्रीमती कृष्णा, सहायक आचार्य, राजनीति विज्ञान के मार्गदर्शन में इस महाविद्यालय में कार्य कर रही है। रोवर और रेंजर ने सत्र 2024-25 के दौरान विभिन्न गतिविधियों में भाग लिया है

1. रोवर और रेंजर का “एनरोलमेंट टेस्ट” 30 अगस्त 2024 को राजकीय महाविद्यालय बासा में आयोजित किया गया।
2. “स्कार्फ डे” 2 सितंबर 2024 को मनाया गया, इस अवसर पर नए बच्चों को स्कार्फ पहनाकर सम्मानित किया गया।
3. “हेल्थ एंड हाइजीन” से संबंधित कार्यक्रम 10 सितंबर 2024 को मनाया गया, जिसमें विद्यार्थियों को स्वास्थ्य से संबंधित जानकारी दी गई।
4. एक दिवसीय कार्यक्रम 13 सितंबर 2024 को मनाया गया जिसके अंतर्गत महाविद्यालय की सफाई की गई।
5. तीन रेंजर्स ने स्टेट लेवल कैंप में भाग लिया। यह कैंप 23 अक्टूबर 2024 से 27 अक्टूबर 2024 तक रिवाल्सर में आयोजित हुआ, जिसमें सभी को प्रमाण पत्र प्रदान किए गए।
6. सात रॉबर्स ने स्टेट लेवल कैंप में दिनांक 9 नवंबर 2024 से 14 नवंबर 2024 तक रिवाल्सर कैंप में भाग लिया और सभी को प्रमाण पत्र प्रदान किए गए।
7. दिनांक 7 नवंबर 2024 को राजकीय महाविद्यालय बासा के रोवर और रेंजर यूनिट द्वारा “फ्लैग डे” मनाया गया।
8. 25 नवंबर 2024 को एक दिवसीय उपमंडल स्तरीय “रेड क्रॉस मेला” खयोड मैदान में रोवर और रेंजर ने भाग लिया। इसमें नशा मुक्त होने के लिए लोगों को जागरूक किया गया।
9. दिनांक 26 नवंबर 2024 को “संविधान दिवस” मनाया गया जिसमें बासा महाविद्यालय के रोवर और रेंजर यूनिट ने भाग लिया।
10. दिनांक 2 सितंबर 2024 को राजकीय महाविद्यालय बासा में “एड्स दिवस” आयोजित किया गया, जिसमें रॉबर और रेंजर यूनिट ने भाग लिया। इस उपलक्ष्य में विभिन्न गतिविधियां आयोजित की गईं जैसे:- भाषण प्रतियोगिता, प्रश्नोत्तरी प्रतियोगिता, नारा लेखन, पोस्टर मेकिंग इत्यादि। इस अवसर पर रोवर और रेंजर्स के विद्यार्थियों ने एड्स पर जागरूकता रैली भी निकाली।

रेड-रिबन क्लब

रेड-रिबन क्लब की स्थापना राजकीय महाविद्यालय बासा में सत्र 2006 में हुई थी। वर्तमान सत्र में रेड रिबन क्लब की विभिन्न गतिविधियां प्रो. प्रियंका ठाकुर सहायक आचार्य वनस्पति विज्ञान के मार्गदर्शन में की जा रही हैं।

इको क्लब

डॉ. वेद प्रकाश प्राध्यापक वनस्पति विज्ञान के मार्गदर्शन में इको क्लब 'वसुंधरा' क्रियाशील है इको क्लब का गठन 14 मार्च 2022 को किया गया यह क्लब तब से कार्य कर रहा है।

इको क्लब वर्तमान में प्रोफेसर वेद प्रकाश, वनस्पति विभाग के अंतर्गत कार्य कर रहा है। इको क्लब द्वारा वन महोत्सव जुलाई से अगस्त के दौरान एन.एस.एस, एन. सी. सी. और फॉरेस्ट विभाग के साथ मिलकर पौधारोपण का कार्यक्रम महाविद्यालय के आस-पास विभिन्न स्थानों पर किया गया।

युवा रेड क्रॉस क्लब

सहायक प्राध्यापिका जीव विज्ञान डॉक्टर सुमन शर्मा के नेतृत्व में महाविद्यालय का युवा रेड क्रॉस क्लब क्रियाशील है।

सड़क सुरक्षा क्लब

उच्चतर शिक्षा निदेशालय हिमाचल प्रदेश सरकार के दिशा निर्देशानुसार 1 मार्च 2023 को राजकीय महाविद्यालय बासा गोहर में सड़क सुरक्षा क्लब स्थापित किया गया। डॉ वेद प्रकाश सहायक प्राध्यापक वनस्पति विज्ञान की देखरेख में सत्र 2024 -25 में क्लब ने विविध गतिविधियों का आयोजन करवाया।

1. दिनांक 11-10-2024 को "सड़क सुरक्षा क्लब" द्वारा सभी विद्यार्थियों को सड़क सुरक्षा शपथ दिलाई गई तथा यातायात सुरक्षा नियमों के बारे में प्रोफेसर वेद प्रकाश द्वारा जानकारी दी गई।
2. 04-12-2024 को सड़क सुरक्षा पर निबंध लेखन प्रतियोगिता का आयोजन किया गया जिसमें 30 विद्यार्थियों द्वारा सड़क सुरक्षा पर विभिन्न निबंध लिखे गए। प्रथम, द्वितीय व तृतीय स्थान प्राप्त करने वालों को पुरस्कार भी वितरित किए गए।
3. 08-12-2024 को सड़क सुरक्षा क्लब द्वारा नारा लेखन, पोस्टर मेकिंग स्पर्धा का आयोजन किया गया जिसमें 36 विद्यार्थियों ने भाग लिया तथा प्रथम, द्वितीय और तृतीय स्थान पर रहने वाले विद्यार्थियों को पुरस्कार भी वितरित किए गए।
4. 27-12-2024 को "सड़क सुरक्षा क्लब" द्वारा राजकीय महाविद्यालय बासा से लेकर गोहर तक एक रैली का आयोजन किया गया। जिसमें NSS, NCC, Rover Ranger और सड़क सुरक्षा क्लब के सदस्यों ने भाग लिया। इस अवसर पर सड़क से गुजर रहे वाहनों को सड़क सुरक्षा क्लब बासा द्वारा बनाई गई पुस्तिका का वितरण किया गया तथा चालकों को सड़क सुरक्षा से अवगत करवाया गया।

5. इसके साथ-साथ सड़क सुरक्षा क्लब द्वारा विभिन्न स्थानों पर फ्लेक्स और साइन बोर्ड भी लगाए गए ।

अन्य गतिविधियाँ 2024-25

1. राजकीय महाविद्यालय बासा में 14 सितंबर 2024 को प्राचार्य डॉ. पूर्णचंद चौहान के निर्देशा अनुसार हिंदी विभागाध्यक्ष श्री धर्म सिंह के मार्गदर्शन में हिंदी दिवस मनाया गया । इस अवसर पर पोस्टर मेकिंग ,नारा लेखन एवं निबंध लेखन प्रतियोगिताओं का आयोजन किया गया ।
2. 26 नवंबर 2024 को “ संविधान दिवस ” के उपलक्ष्य पर डॉ. पूर्णचंद चौहान के निर्देशा अनुसार राजनीतिक विभाग द्वारा कार्यक्रम का आयोजन किया गया । श्रीमती कृष्णा कुमारी , सहायक प्राध्यापिका, राजनीतिक शास्त्र की देख-रेख में नारा लेखन, भाषण प्रतियोगिता व पोस्टर मेकिंग का आयोजन हुआ । विद्यार्थियों ने नाटी की प्रस्तुति भी दी ।
3. 2 दिसंबर 2024 को “ विश्व एड्स दिवस ” के अंतर्गत विभिन्न प्रतियोगिताओं का आयोजन राष्ट्रीय स्वयंसेवा कार्यक्रम अधिकारी, सुश्री अर्चना शर्मा की देख-रेख में हुआ । एन.एस.एस , एन.सी.सी. समेत समस्त कला विभाग वह वाणिज्य विभाग के विद्यार्थियों ने भाषण, प्रश्नोत्तरी, नारा लेखन व पोस्टर मेकिंग प्रति स्पर्धा में भाग लिया ।

आधारभूत सुविधाएं :

कन्या छात्रावास: महाविद्यालय में 60 विद्यार्थियों की क्षमता के एक कन्या छात्रावास की सुविधा है। विगत वर्षों से यह कन्या छात्रावास सुचारु रूप से चल रहा था परंतु कोविड -19 के पश्चात वर्तमान में छात्रावास में कोई भी विद्यार्थी नहीं है प्रशासन को उम्मीद है कि सत्र 2025- 26 में अधिक संख्या में कन्या विद्यार्थी इस छात्रावास में प्रवेश लेगी ।

पुस्तकालय

महाविद्यालय में एक अर्ध -स्वचालित पुस्तकालय की सुविधा है । इसमें 5076 पुस्तकें, 10 अलग-अलग विषयों पर पत्रिकाएं, 6 दैनिक समाचार पत्र और पत्रिकाएं है जो विद्यार्थियों की सुविधा के लिए रखी गई हैं । पुस्तकालय में एन लिस्ट की सुविधा 2022-23 से उपलब्ध है जिसका लाभ महाविद्यालय के समस्त स्टाफ सदस्य उठा रहे हैं ।

आईटी प्रयोगशाला

विद्यालय के विज्ञान एवं कला भवन में एक-एक आईटी प्रयोगशाला की सुविधा है । जिसमे बड़ी टचस्क्रीन एलइडी टीवी लगा हुआ हैं । दोनों ही प्रयोगशालाएं डॉक्टर वेद प्रकाश सहायक प्राध्यापक वनस्पति विज्ञान की देखरेख में चल रही हैं । कलाभवन की आईटी प्रयोगशाला में 7 कंप्यूटर विद्यार्थियों की सुविधा के लिए उपलब्ध

हैं। रूस के अंतर्गत प्राप्त अनुदान राशि की मदद से विज्ञान भवन की आईटी प्रयोगशाला में 25 कंप्यूटर लगाए गए हैं। इसके साथ वाईफाई की सुविधा और फाइबर वेस्ट ब्रौड-वेन्ड कनेक्शन भी उपलब्ध हैं।

स्मार्ट क्लासरूम

विद्यालय के कला भवन में 60 विद्यार्थियों के बैठने की क्षमता के साथ एक स्मार्ट क्लासरूम है। जो डॉ. भेद राम की देख-रेख में कार्य कर रहा है। इसके साथ-साथ विज्ञान भवन में भी एक स्मार्ट क्लासरूम डॉ. वेद प्रकाश की देख-रेख में कार्य कर रहा है। इसमें टचस्क्रीन एलईडी टीवी और प्रोजेक्टर लगे हुए हैं। विद्यार्थियों को आईसीटी के माध्यम से पढ़ने के लिए तथा प्राध्यापकों के लिए यह बहुत बड़ी सुविधा है जिसका लाभ समस्त प्राध्यापक वर्ग उठा रहे हैं और विद्यार्थी भी इससे लाभान्वित हो रहे हैं।

फोटो स्टेट मशीन

महाविद्यालय कार्यालय में विद्यार्थियों की सुविधा के लिए एक फोटो स्टेट मशीन भी लगवाई गई है।

गृह परीक्षा

महाविद्यालय में विद्यार्थियों के लिए गृह परीक्षा का आयोजन 11-12-2024 से 27-12-2024 तक किया गया। जिसमें लगभग शतप्रतिशत विद्यार्थियों द्वारा परीक्षा दी गई। महाविद्यालय के प्राध्यापक वर्ग द्वारा सभी उत्तर पुस्तिकाओं की जाँच करके परिणाम तैयार किया गया।

केंद्रीय छात्र परिषद

महाविद्यालय के विद्यार्थियों को यथोचित प्रतिनिधित्व देने हेतु 9 अक्टूबर 2024 को शैक्षणिक उपलब्धियों के आधार पर एवं सह-अतिरिक्त पाठ्यक्रम गतिविधियों की उपलब्धियों के आधार पर केंद्रीय छात्र परिषद के सलाहकार श्रीमती शकुंतला ठाकुर सह आचार्य रसायन विज्ञान के मार्गदर्शन में महाविद्यालय की केंद्रीय छात्र परिषद मनोनीत की गई है :-

जिसमें-

- अध्यक्ष- कुमारी ममता, बीएससी तृतीय वर्ष
- उपाध्यक्ष- कुमारी नकतिका ठाकुर, बीए तृतीय वर्ष
- सचिव - कुमारी शीला दीक्षित, बीएससी द्वितीय वर्ष
- सह सचिव - कुमारी महालक्ष्मी, बीकॉम प्रथम वर्ष

केन्द्रीय छात्र परिषद् द्वारा “ सीएससीए सांस्कृतिक कार्यक्रम उत्सव ” का आयोजन 10 मार्च 2025 को किया गया। प्राचार्य डॉ. पूर्णचंद चौहान इस कार्यक्रम के मुख्यातिथि रहे। जिसमें सांस्कृतिक सोलो सोंग और नाटी, क्लासिकल एवं पाश्चात्य नृत्य, मोडलिंग, कविता पाठ, भाषण प्रतियोगिता, रंगोली, प्रश्नोत्तरी आदि प्रतियोगिताओं का आयोजन प्रो. शकुंतला ठाकुर के मार्ग दर्शन में किया गया।

पूर्व छात्र संघ

- राजकीय महाविद्यालय बासा गोहर की पूर्व छात्र संघ इकाई का पूर्वगठन दिनांक 14 जून 2024 को महाविद्यालय में हुई बैठक में किया गया था। आज इस संघ ने महाविद्यालय के विकास और उन्नयन में महत्वपूर्ण योगदान दिया है। उसी पूर्व छात्र संघ इकाई का स्वचालित रूप से ही नवीनीकृत किया गया है। वर्तमान में संघ के निम्नलिखित सदस्य सक्रिय हैं तथा कई महत्वपूर्ण कार्य कर रहे हैं जिसमें-

मुख्य सलाहकार	श्री विनोद कुमार (विधायक नाचन)
अध्यक्ष	श्री हुक्कम सिंह ठाकुर
उपाध्यक्ष	श्री खेम चंद
महासचिव	श्री मृगेंदर संधु
कोषाध्यक्ष	प्रो. मोहन लाल ठाकुर, सहायक आचार्य वाणिज्य

अभिभावक शिक्षक संघ (पी.टी.ए)

अभिभावक-शिक्षक संघ एक वैधानिक रूप से गठित निकाय है। जिसका उद्देश्य महाविद्यालय का समग्र विकास करना है। डॉक्टर पूर्ण चंद चौहान, प्राचार्य, राजकीय महाविद्यालय बासा की देखरेख में शैक्षणिक सत्र 2024-25 में वर्तमान अभिभावक शिक्षक संघ का चुनाव हुआ है।

जिसमें-

- अध्यक्ष - श्री दिवान चंद
- उपाध्यक्ष - श्री प्रकाशचंद
- सचिव - प्रो. मोहनलाल
- संयुक्त सचिव - प्रो. वेद प्रकाश
- कोषाध्यक्ष - श्रीमती एलावती
- मुख्य सलाहकार - श्रीमती बंती

(अ) शिक्षक सदस्य-

प्रो. शकुंतला ठाकुर

प्रो. विजय ठाकुर

प्रो. विकास ठाकुर

अभिभावक सदस्य-

श्री दिनेश पहाड़िया

श्री नीलमणि

31 मार्च 2024 तक का अभिभावक-शिक्षक संघ की आय और व्यय का लेखा-जोखा इस प्रकार है:-

1	आय	5,04,229
2	व्यय	3,22,730

व्यक्तिगत उपलब्धियाँ

महाविद्यालय के संस्थागत उत्थान एवं विद्यार्थियों की निरंतर बेहतरीन के लिए प्रयासरत शिक्षक वर्ग अपने निजी एवं प्रोफेशनल स्थान के लिए सतत प्रत्याशील है सत्र 2024 -25 में महाविद्यालय के शिक्षकों ने अनेक प्रकार की व्यक्तिगत उपलब्धियाँ हासिल की हैं

प्रो. शकुंतला ठाकुर सह आचार्य रसायन विज्ञान ने

- 30 नवंबर 2024 को हिमाचल प्रदेश विश्वविद्यालय द्वारा आयोजित 'अंतरराष्ट्रीय सम्मेलन उद्भव 2024 इमर्जिंग ट्रेंड्स इन रिसर्च ' में भाग लिया तथा "नेशनल प्रोडक्ट्स केमिस्ट्री द इमर्जिंग ट्रेंड्स एंड पर्सपेक्टिव गोल्स " पर शोध पत्र प्रस्तुत किया गया ।

प्रो. धर्म सिंह ,सह आचार्य ,हिंदी विभाग

- हिमाचल प्रदेश विश्वविद्यालय में आयोजित "अंतरराष्ट्रीय सम्मेलन उद्भव -2024 में इमर्जिंग ट्रेंड्स इन रिसर्च" में 30 नवंबर 2024 को भाग लिया तथा इसमें "आधुनिक समाज पर साहित्य का उद्देश्य" विषय पर शोध पत्र प्रस्तुत किया ।

प्रो. अर्चना शर्मा सहायक आचार्य अंग्रेजी विभाग ने "क्राइटेरियन पियर रिव्यू" ई-जनरल में "कांसेप्ट ऑफ़ माया थू द लेंस ऑफ़ अरबिंदोज इंटिग्रल वेदांता " शीर्षक से शोधपत्र प्रकाशित किया ।

- गैलेक्सी पियर रिव्यू ई-जनरल में शोधपत्र प्रकाशित किया ।
- मार्च, 2024 में राजकीय महाविद्यालय करसोग में आयोजित दो दिवसीय राष्ट्रीय संगोष्ठी में भाग लिया व शोध पत्र प्रस्तुत किया ।

प्रो. मोहनलाल ठाकुर सहायक आचार्य वाणिज्य विज्ञान ने

30 नवंबर 2024 को हिमाचल प्रदेश विश्वविद्यालय में आयोजित 'अंतरराष्ट्रीय सम्मेलन उद्भव 2024 इमर्जिंग ट्रेंड्स इन रिसर्च ' में भाग लिया। इन्होंने इसमें "इंटरनेशनल बिजनेस रोल ऑफ़ डिजिटल इकोनामी इन इंटरनेशनल बिजनेस" विषय पर शोध पत्र प्रस्तुत किया ।

प्रो.परबिन्दर कौर, सहायक आचार्य, गणित विभाग

- 11 नवंबर 2024 को "मकेनिक्स ऑफ़ कॉन्टिन्यू एण्ड मैथेमेटिक्स साईंसिज" नामक पत्रिका में " डबल इलजाकी डीकॉम्पोजिसन मैथड फॉर सोलविंग पीडीईएस अराईजिंग डयूरिंग लिक्वुड डॉप फारमेशन" नामक विषय पर शोध पत्र प्रकाशित हुआ ।

- हिमाचल प्रदेश विश्वविद्यालय में आयोजित “अंतरराष्ट्रीय सम्मेलन उदभव-2024 इमर्जिंग ट्रेन्स इन रिसर्च” में 30 नवंबर 2024 को ऑनलाइन रूप से भाग लिया तथा “प्रोसेस ऑफ फॉर्म्युलेटिंग एन एबस्ट्रेक्ट मॉडल इन टर्म्स ऑफ मैथमेटिकल लैंग्वेज टू डिस्क्राइब द कॉम्प्लेक्स बिहेवियर ऑफ रियल सिस्टम” विषय पर शोध पत्र प्रस्तुत किया।

डा. रविंदर कुमार, सहायक आचार्य, शारीरिक शिक्षा विभाग

- राजकीय महाविद्यालय आनी हरिपुर (कुल्लू) में 13 नवंबर से 15 नवंबर तक हिमाचल प्रदेश अंतर महाविद्यालय खो-खो पुरुष वर्ग प्रतिस्पर्धा में हिमाचल प्रदेश विश्वविद्यालय की ओर से खेलनिर्णयन अधिकारी, चयनकर्ता और पर्यवेक्षक नियुक्त किए गए।
- राजकीय संस्कृत महाविद्यालय नाहन (सिरमौर) में 25 नवंबर से 27 नवंबर तक हिमाचल प्रदेश अंतरमहाविद्यालय खो-खो महिला वर्ग प्रतिस्पर्धा में हिमाचल प्रदेश विश्वविद्यालय की ओर से खेल निर्णयन अधिकारी और चयनकर्ता नियुक्त किए गए।
- संगीत विभाग व वाणिज्य विभाग, वल्लभ राजकीय महाविद्यालय मंडी हिमाचल प्रदेश द्वारा आयोजित 23 से 24 फरवरी 2024 तक दो दिवसीय बहुविषयक अंतरराष्ट्रीय सम्मेलन में “फिटनेस लक्ष्य प्राप्त करने में आध्यात्मिकता की भूमिका” पर एक पेपर प्रस्तुत किया गया।
- गोकुल ग्लोबल विश्वविद्यालय सिद्धपुर (गुजरात) द्वारा 30 सितंबर से 5 अक्टूबर 2024 तक आयोजित “समाज और सामाजिक परिवर्तन के लिए फोक मीडिया” पर ऑनलाइन राष्ट्रीय स्तर का संकाय विकास कार्यक्रम पूर्ण किया।
- राजकीय महाविद्यालय सिराज लंबाथाच मंडी हिमाचल प्रदेश द्वारा आयोजित 18 से 19 अक्टूबर 2024 तक दो दिवसीय अंतरराष्ट्रीय सम्मेलन “स्थानीय भाषा की आवाज को मजबूत करने की दिशा में ज्ञान निर्माण का स्थानीयकरण में शारीरिक शिक्षा और खेल में पाठ्यक्रम डिजाइन और विकास” पर एक पेपर प्रस्तुत किया गया।
- हिमाचल प्रदेश विश्वविद्यालय द्वारा नियुक्त छत्रपति शाहू जी महाराज विश्वविद्यालय कानपुर में दिनांक 25/2/2025 से 1/3/2025 तक आयोजित उत्तर क्षेत्रीय अंतरविश्वविद्यालय खो-खो पुरुष चैंपियनशिप में टीम प्रबंधक के रूप में सेवा प्रदान की।

प्रो. संजीव कुमार, इतिहास विभाग

- 30 नवंबर 2024 को हिमाचल प्रदेश विश्वविद्यालय में आयोजित “अंतरराष्ट्रीय सम्मेलन उदभव-2024” में भाग लिया और इसमें “मेलिंग मेमोरीज: द इम्पैक्ट ऑफ क्लाइमेट चेंज ऑन हिस्टोरिकल साइंस एंड मोनुमेंट्स” विषय पर शोध पत्र प्रस्तुत किया।

चुनौतियां और बाधाएं

हालांकि राजकीय महाविद्यालय बासा सभी क्षेत्र में बहुत अच्छा प्रदर्शन कर रहा है लेकिन महाविद्यालय को अभी भी निम्नलिखित समस्याओं का सामना करना पड़ रहा है। जो इस प्रकार हैं-

- संस्कृत, लोक प्रशासन, समाज शास्त्र, जीव विज्ञान, रसायन विज्ञान, पुस्तकालयाध्यक्ष, अधीक्षक ग्रेड-2, बरिष्ठ प्रयोगशाला सहायक, कनिष्ठ प्रयोगशाला सहायक, तबला वादक, स्टोर कीपर, तथा सफाई कर्मचारी के स्वीकृत पद रिक्त पड़े हैं।
- रूसा शिक्षा व्यवस्था के अंतर्गत बढ़े हुए शैक्षणिक कार्यभार को देखते हुए हिंदी, अंग्रेजी, राजनीतिक विज्ञान, इतिहास, और गणित विषय में अतिरिक्त पद सृजित करने की आवश्यकता है।
- कार्यालय के काम को सुचारु रूप से चलाने के लिए महाविद्यालय में एक अलग प्रशासनिक भवन की आवश्यकता है।
- खेलकूद की गतिविधियों के लिए महाविद्यालय के पास अपना कोई खेल का मैदान नहीं है। वर्तमान में महाविद्यालय इस उद्देश्य की पूर्ति के लिए पंचायत मेला मैदान का उपयोग करता है।
- महाविद्यालय की भूमि का स्थानांतरण सबसे बड़ी चुनौती है, जिसमें एफसीए के अनुमोदन की आवश्यकता है।
- महाविद्यालय में सभागार और सेमिनार भवन नहीं है। अभी विभिन्न सांस्कृतिक और सह-पाठ्यक्रम गतिविधियों को करवाने के लिए कला भवन के बहुउद्देशीय सभागार का उपयोग किया जा रहा है।
- महाविद्यालय परिसर के बीचों-बीच सार्वजनिक सड़क होने के कारण विद्यार्थियों की पढ़ाई बाधित होती है इसलिए इसे बाह्य मार्ग (बाईपास) करने की आवश्यकता है।

धन्यवाद

डॉ. पूर्ण चंद चौहान

प्राचार्य

राजकीय महाविद्यालय, बासा (गोहर)

जिला मंडी (हिमाचल प्रदेश)